

ശ്രീഃ

ശ്രീമതേ നിഗമാന്തമഹാദേശികായ നമഃ

ശ്രീമാൻ വേംകടനാഥാർയഃ കവിതാർക്കികകേസരീ |

വേദാന്താചാർയവർയോ മേ സന്നിധത്താം സദാ ഹൃദി ||

ശ്രീരംഗനാഥപാദുകാസഹസ്രം

|| സുഭാഷിതപദ്ധതിഃ അഷ്ടാവിംശീ ||

This document has been prepared by*

Sunder Kidambi

with the blessings of

ശ്രീ രംഗരാമാനുജ മഹാദേശികൻ

His Holiness *śrīmad āṇḍavan* of *śrīraṅgam*

*This was typeset using skt and T_EX for Malayalam.

ശ്രീഃ
ശ്രീമതേ രാമാനുജായ നമഃ
ശ്രീമതേ നിഗമാന്തമഹാദേശികായ നമഃ

|| സുഭാഷിതപദ്ധതിഃ അഷ്ടാവിംശീ ||

ശ്രീമാൻ വേംകടനാമാർയഃ കവിതാർക്കികകേസരീ |
വേദാന്താചാർയവർയോ മേ സന്നിധത്താം സദാ ഹൃദി ||

കലാസു കാഷ്ഠാമാതിഷ്ഠൻ ഭൂമേന സംബന്ധിനാമപി |
പാദുകാ രംഗധൂർയസ്യ ഭരതാരാധ്യതാം ഗതാ || 28.1 ||

സന്തഃ സ്വദേശപരദേശവിഭാഗശൂന്യം
ഹന്ത സ്വവൃത്തിമനഘോം ന പരിത്യജന്തി |
രാജ്യേ വനേ ച രഘുപുംഗവപാദരക്ഷാ
നൈജം ജഹൗ ന ഖലു കണ്ടകശോധനം തത് || 28.2 ||

ബ്രഹ്മാസ്ത്രതാമധിജഗാമ തൃണം പ്രയുക്തം
പുണ്യം ശരവ്യമഭവത് പയസാന്നിധിർവ്വാ |
പൃഥ്വീം ശശാസ പരിമുക്തപദം പദത്രം
കിം വാ ന കിം ഭവതി കേളിവിധൗ വിഭൂനാം || 28.3 ||

അന്യേഷു സത്ത്വപി നരേന്ദ്രസുതേഷു ദൈവാദ്
ഭൃഷ്ടഃ പദാദധികരോതി പദം പദാർഹഃ |
പ്രായോ നിദർശയതി തത് പ്രഥമോ രഘുണാം
തത്പാദയോഃ പ്രതിനിധീ മണിപാദുകേ വാ || 28.4 ||

ചരണമനഘവൃത്തേഃ കസ്യചിത്പ്രാപ്യ നിത്യം
സകലഭൂവനഗുപ്തൈത്യേ സത്പഥേ വർത്തതേ യഃ |
നരപതിബഹുമാനം പാദുകേവാധിഗച്ഛൻ
സ ഭവതി സമയേഷു പ്രേക്ഷിതജ്ഞൈരുപാസ്യഃ || 28.5 ||

രാമേ രാജ്യം പിതൂരഭിമതം സമ്മതം ച പ്രജാനാം
മാതാ വപ്രേ തദിഹ ഭരതേ സത്യവാദീ ഭദ്രൗ ച |

ചിന്താതീതഃ സമജനി തദാ പാദുകാഗ്ര്യാഭിഷേകോ
ദുർവ്വിജ്ഞാനസ്വഹൃദയമഹോ ദൈവമത്ര പ്രമാണം || 28.6 ||

നാതിക്രാമേച്ചരണവഹനാത്പാദുകാ പാദപീഠം
യദ്യാഘ്രസന്നം പരമിഹ സദാ ഭാതി രാജാസനസ്യ |
പൂർവ്വത്രൈവ പ്രണിഹിതമഭൂദ്ധന്ത രാമേണ രാജ്യം
ശങ്കേ ഭർത്തുർബഹുമതിപദം വിക്രമേ സാഹചര്യം || 28.7 ||

പ്രതിപദചപലാഘ്രപി പാദുകാ
രഘുപതിനാ സ്വപദേ നിവേശിതാ |
സമജനി നിഭൃതസ്ഥിതിസ്തദാ
ഭവതി ഗുണഃ ശ്രിയമഭ്യുപേയുഷാം || 28.8 ||

ഗതിഹേതുരഭൂത് ക്വചിത്പദേ
സ്ഥിതിഹേതുർമ്മണിപാദുകാ ക്വചിത് |
ന ഹി വസ്തുഷു ശക്തിനിശ്ചയോ
നിയതിഃ കേവലമീശ്വരേച്ഛയാ || 28.9 ||

അധരീകൃതോഘ്രപി മഹതാ തമേവ സേവേത സാദരം ഭൂഷ്ണുഃ |
അലഭത സമയേ രാമാത് പാദാക്രാന്താഘ്രപി പാദുകാ രാജ്യം || 28.10 ||

|| ഇതി ശ്രീപാദുകാസഹസ്രേ സുഭാഷിതപദ്ധതിഃ അഷ്ടാവിംശീ ||
കവിതാർക്കികസിംഹായ കല്യാണഗുണശാലിനേ |
ശ്രീമതേ വേംകടേശായ വേദാന്തഗുരവേ നമഃ ||